

October 19th, 2025 Sunday

यो आकाशवाणी हो। समाचार

## प्रमुख समाचार

- बिहार विधानसभा चुनावको दोस्रो तथा अन्तिम चरणको लागि नामाङ्कन प्रक्रिया जारी
- वार्षिक दीपोत्सव (प्रकाश महोत्सव) आज साँझ उत्तर प्रदेशको पवित्र शहर अयोध्यामा मनाइँदै
- केन्द्रीय विज्ञान तथा प्रविधि मन्त्री डा. जितेन्द्र सिंहका अनुसार
- भारतले पहिलो स्वदेशी एन्टिबायोटिक, नेफथ्रोमाइसिन विकास गरेको छ
- अनि अर्जेन्टिनाका फुटबल खेलाडी लियोनेल मेस्सी यस वर्षको गोल्डेन बूट जित्न सफल

## 1. Bihar Election

बिहार विधानसभा चुनावको दोस्रो चरणको लागि १२२ निर्वाचन क्षेत्रमा नामाङ्कन प्रक्रिया चलिरहेको छ। भोलि यस चरणको लागि नामाङ्कन दर्ता गर्ने अन्तिम मिति हो। राज्यका २० जिल्लाका १२२ विधानसभा निर्वाचन क्षेत्रमा नोभेम्बर ११ मा मतदान हुनेछ। उम्मेदवारहरूले अक्टोबर २३ सम्म आफ्नो नामाङ्कन फिर्ता लिन सक्छन्। यसैबीच, भोलि पहिलो चरणको लागि नामाङ्कन फिर्ता लिने अन्तिम मिति हो। यस चरणमा १२१ विधानसभा निर्वाचन क्षेत्रमा मतदान हुनेछ।

## 2. ECI – Observers

निर्वाचन आयोगले बिहार र अन्य राज्यका ८ विधानसभा निर्वाचन क्षेत्रहरूमा हुने उपचुनाव पारदर्शी, स्वतन्त्र र निष्पक्ष रूपमा सम्पन्न गर्न केन्द्रीय पर्यवेक्षकहरूलाई नजिकबाट निर्वाचन प्रक्रिया अनुगमन गर्न भनेको छ। एक विज्ञप्तिमा, आयोगले पहिलो चरणका लागि १२१ सामान्य पर्यवेक्षक र १८ प्रहरी पर्यवेक्षक र दोस्रो चरणको लागि २० प्रहरी पर्यवेक्षकसहित १२२ सामान्य पर्यवेक्षक खटाएको बताएको छ।

### 3. Nagaland – Political Party Merge

नागाल्याण्डमा, राष्ट्रवादी लोकतान्त्रिक प्रगतिशील पार्टी (एनडीपीपी) र नागा पिपुल्स फ्रन्ट (एनपीएफ) ले नागा पिपुल्स फ्रन्टको ब्यानरमा एक क्षेत्रीय राजनीतिक दल गठन गर्ने निर्णय गरेका छन्। विलयपछि, मुख्यमन्त्री नेइफिउ रियो नागा पिपुल्स फ्रन्टको नेतामा निर्वाचित हुनुभएको छ। नागाल्याण्ड विधानसभामा विधायकहरूको संख्या अब ३४ पुगेको छ। दुई दललाई विलय गर्ने निर्णय हिजो कोहिमामा एनडीपीपीको छैटौं साधारण सभामा गरिएको थियो।

### 4. Rajnath – Police Commemoration day

रक्षामन्त्री राजनाथ सिंहले मंगलबार प्रहरी स्मृति दिवसमा दिल्लीको राष्ट्रिय प्रहरी स्मारकमा शहीद प्रहरी कर्मचारीहरूलाई श्रद्धाञ्जली अर्पण गर्नु हुनेछ। यो दिन अक्टोबर २१, १९५९ मा लद्दाखमा सशस्त्र चिनियाँ सैनिकहरूले गरेको आक्रमणमा मारिएका दस बहादुर प्रहरीको सम्झनामा मनाइन्छ।

### 5. Jitendra – Nephrothymicin

विज्ञान तथा प्रविधि मन्त्री डा. जितेन्द्र सिंहले भारतले आफ्नो पहिलो स्वदेशी एन्टिबायोटिक, नेफथ्रोमाइसिन विकास गरेर औषधि र जैव प्रविधि क्षेत्रमा आत्मनिर्भरतातर्फ महत्वपूर्ण कोशेढुङ्गा हासिल गरेको बताउनुभएको छ। हिजो नयाँ दिल्लीमा तीन दिने चिकित्सा कार्यशालाको उद्घाटन गर्दै उहाँले यो एन्टिबायोटिक औषधि श्वासप्रश्वास संक्रमण हटाउन प्रभावकारी रहेको बताउनुभयो। उहाँले यो औषधि क्यान्सरका बिरामीहरू र अनियन्त्रित मधुमेह भएकाहरूका लागि विशेष गरी लाभदायक रहेको बताउनुभयो।

## 6. Ayodhya Deepotsav

उत्तर प्रदेशको अयोध्यामा, दिवालीको पूर्वसन्ध्यामा आज साँझ दीपावलीको भव्य उत्सव आयोजना गरिँदैछ। राज्य सरकारले अयोध्याका ५६ वटा घाटहरूमा २६ लाखभन्दा बढी बत्ती बालेर गिनिज वर्ल्ड रेकर्ड हासिल गर्ने लक्ष्य राखेको छ।

## 7. Special Train Service

चाडपर्वहरूमा यात्रुहरूको ठूलो भीडलाई ध्यानमा राख्दै, भारतीय रेलवेले देशभर सयौं विशेष रेलहरू सञ्चालन गरिरहेको छ। धेरैजसो यात्रुहरूको गन्तव्य उत्तर प्रदेश र बिहार रहेका छन्। त्यसैगरी चेन्नईबाट १८ लाख मानिसहरू चाडपर्व मनाउन आफ्नो गृह राज्यहरूतर्फ प्रस्थान गरेका छन्। तमिलनाडु राज्य यातायात निगमले २०,००० भन्दा बढी बसहरू सञ्चालन गरिरहेको छ।

## 8. Vaishnav – Holding Area

यसैबीच केन्द्रीय रेलवे मन्त्री अश्विनी वैष्णवले नयाँ दिल्ली रेलवे स्टेशनमा निर्माण गरिएको होल्डिङ एरियाले यात्रुहरूको अनुभवमा उल्लेखनीय सुधार गरिरहेको बताउनुभएको छ। श्री वैष्णव हिजो

राति स्टेशनमा चाडपर्वको मौसममा भीड व्यवस्थापनको निरीक्षण गर्दै हुनुहुन्थ्यो। श्री वैष्णवले होल्डिङ एरिया यात्रु सुविधा केन्द्रको एक हिस्सा भएको बताउनुभयो।

## 9. ISRO- Chandrayaan – 2

भारतीय अन्तरिक्ष अनुसन्धान संगठन (ISRO) ले एक ऐतिहासिक वैज्ञानिक सफलताको घोषणा गर्दै चन्द्रयान-२ ले पहिलो पटक सूर्यबाट चन्द्रमामा पार्ने प्रभाव अवलोकन गर्न आफ्नो वैज्ञानिक उपकरणहरू प्रयोग गरेको बताएको छ। यस सन्दर्भमा हाम्रा संवाददाता भन्छन्,

## 10. Pakistan- Afganistan-Ceasefire

दोहामा भएको वार्तापछि पाकिस्तान र अफगानिस्तानले तत्काल युद्धविराम गर्न सहमत भएका छन्। कतार र टर्कीले दुई देशबीचको वार्तामा मध्यस्थता गरेका थिए। कतारको विदेश मन्त्रालयका अनुसार दुवै देश युद्धविरामको पालना गर्न र यसको उचित कार्यान्वयन सुनिश्चित गर्न प्रतिबद्ध छन्।

## 11. Sports News

अब खेल प्रसंग: क्रिकेटमा भारत र अष्ट्रेलिया तीन एकदिवसीय खेल खेलिरहेका छन्। पर्थमा खेलिएको पहिलो खेल अष्ट्रेलियाले डकवर्थ-लुइस विधि प्रयोग गरेर सात विकेटले जितेको छ। वर्षाको कारण खेल २६/२६ ओभरमा घटाइएको थियो र अष्ट्रेलियालाई डकवर्थ-लुइस विधि प्रयोग गरेर जित्नको लागि १३१ रनको लक्ष्य दिइएको थियो। अष्ट्रेलियाले यो लक्ष्य २१ ओभर र एक बलमा हासिल गर्‍यो। आइसीसी महिला क्रिकेट विश्वकपमा आज आयोजक भारतले इङ्गल्याण्डको सामना गरिरहेको छ। ब्याडमिन्टनमा, भारतीय खेलाडी तन्वी शर्मा आज जुनियर विश्व च्याम्पियनशिपको

महिला एकल फाइनलमा थाइल्याण्डकी खेलाडीसित पराजित भइन्। तन्वी हिजो सेमिफाइनलमा चीनकी लिउ सी यालाई हराउँदै फाइनलमा पुगेकी थिइन्। भारतको जुनियर हक्की टोलीले हिजो मलेसियामा भएको सुल्तान अफ जोहोर कप हक्की प्रतियोगितामा रजत पदक जितेको छ। अष्ट्रेलियाले फाइनलमा भारतलाई हराउँदै स्वर्ण पदक जित्यो। यो प्रतियोगितामा भारतको पाँचौं रजत पदक हो। भारतले अघिल्ला दुई पटक कांस्य पदक जितेको थियो। अर्जेन्टिनाका फुटबल खेलाडी लियोनेल मेस्सीले यस वर्षको गोल्डेन बुट जितेका छन्। उनले इन्टर मियामीबाट खेल्दै दोस्रो सिजनमा २९ गोल गरेका थिए र १९ गोलमा सहयोग गरेका थिए। यो उपलब्धिसँगै मेस्सी इन्टर मियामीका लागि गोल्डेन बुट जित्ने पहिलो खेलाडी बनेका छन्। मेस्सीभन्दा अगाडि २०२१ मा अर्जेन्टिनाका टाटी कास्टेलानोसले गोल्डेन बुट जितेका थिए।

अन्त्यमा यस बुलेटिनका प्रमुख समाचार पुनः एक पटक:

- बिहार विधानसभा चुनावको दोस्रो तथा अन्तिम चरणको लागि नामाङ्कन प्रक्रिया जारी
- वार्षिक दीपोत्सव (प्रकाश महोत्सव) आज साँझ उत्तर प्रदेशको पवित्र शहर अयोध्यामा मनाइँदै
- केन्द्रीय विज्ञान तथा प्रविधि मन्त्री डा. जितेन्द्र सिंहका अनुसार
- भारतले पहिलो स्वदेशी एन्टिबायोटिक, नेफथ्रोमाइसिन विकास गरेको छ
- अनि अर्जेन्टिनाका फुटबल खेलाडी लियोनेल मेस्सी यस वर्षको गोल्डेन बुट जित्ने सफल